

## नवम्बर, 2017 के महत्वपूर्ण प्रयास .....

- \* संभागीय आयुक्त, श्री शिवनारायण रूपला, आई.जी.-श्री अनिल कुमार, जिलाधीश-श्री राहुल जैन, पुलिस अधीक्षक-डॉ. आशीष जी एवं आयुक्त, नगर-निगम, श्री विनोद शर्मा को दीपावली उत्सव-2017 के अन्तर्गत आयोजित कार्यक्रमों में पधारने हेतु आमंत्रण-पत्र प्रेषित किए गए ।
- \* रेलमंत्री-श्री पीयूष गोयल, रेल राज्यमंत्री-श्री मनोज सिन्हा एवं केन्द्रीय मंत्री-श्री नरेन्द्र सिंह तोमर सहित पूर्व केन्द्रीय मंत्री-श्रीमंत ज्योतिरादित्य सिंधिया को पत्र प्रेषित कर, सुशासन एक्सप्रेस को भिण्ड इटावा ट्रेक पर डायवर्ट किए जाने एवं ग्वालियर-इंदौर एक्सप्रेस का समय रिव्यू किए जाने की माँग की गई है ।
- \* केन्द्रीय वित्तमंत्री-श्री अरुण जेटली को पत्र प्रेषित कर, सेनवेट क्रेडिट बैलेंस ट्रांस-1 में ट्रांसफर करने पर इलेक्ट्रॉनिक क्रेडिट लेजर में प्रदर्शित न होने की समस्या पर प्रेषित किया गया ।
- \* केन्द्रीय सड़क परिवहन एवं राजमार्ग मंत्री-श्री नितिन गडकरी, केन्द्रीय मंत्री-श्री नरेन्द्र सिंह तोमर, मुख्यमंत्री-श्री शिवराज सिंह चौहान, नगरीय विकास मंत्री-श्रीमती माया सिंह, प्रभारी मंत्री-श्री गौरीशंकर सिंह बिसेन, मुख्य सचिव-श्री बसंत प्रताप सिंह, जिलाधीश-श्री राहुल जैन एवं साडा अध्यक्ष-श्री राकेश जादौन को पत्र प्रेषित कर, आगरा-मुम्बई राष्ट्रीय राजमार्ग क्रमांक-3 के 'साडा' बायपास (तिघरा रोड) मार्ग की अत्यन्त जर्जर स्थिति से हो रहे जानलेवा हादसों पर चिंता व्यक्त करते हुए, चेम्बर द्वारा मार्ग के निर्माण की माँग की गई है ।
- \* मुख्यमंत्री-श्री शिवराज सिंह चौहान एवं गृहमंत्री, म. प्र. शासन को पत्र प्रेषित कर, शहर में व्यवसायिक प्रतिष्ठानों पर आए दिन हो रहीं चोरी की घटनाओं पर रोष व्यक्त करते हुए, अज्ञात चोरों की गिरफ्तारी हेतु सख्त कदम उठाए जाने के लिए पुलिस के वरिष्ठ अधिकारियों को निर्देश जारी करने की माँग की गई है ।
- \* केन्द्रीय वित्तमंत्री-श्री अरुण जेटली, वाणिज्यिक कर आयुक्त-श्री राघवेन्द्र सिंह एवं सहायक आयुक्त, सेन्ट्रल एक्साइज एण्ड कस्टम (सीजीएसटी)-श्री को पत्र प्रेषित कर, सरसो खली (एचएसएन कोड 2306) के संबंध में जानकारी उपलब्ध कराए जाने की माँग की गई है ।
- \* जिलाधीश, ग्वालियर को पत्र प्रेषित कर, एक, दो और पाँच या 10 रुपये के सिक्के नहीं लेने पर एडीएम द्वारा व्यवसायियों के विरुद्ध कार्यवाही किए जाने संबंधी आदेश जारी किए जाने का समाचार प्रकाशित होने पर चेम्बर द्वारा जिलाधीश को समस्या के संबंध में विस्तार से अवगत कराया गया कि शहर में ग्राहकों द्वारा दुकानदारों को निरन्तर नोटों के स्थान पर सिक्कों से भुगतान किया जा रहा है और बैंकों द्वारा दुकानदारों के सिक्के जमा नहीं किए जा रहे हैं, ऐसी परिस्थिति में केवल व्यवसायियों के विरुद्ध प्रशासन द्वारा कार्यवाही किए जाने की चेतावनी औचित्यहीन है । चेम्बर ने माँग की कि जिला प्रशासन को इस विषम परिस्थिति में संतुलित बनाए रखने के लिए जिले की सभी बैंकों को निर्देशित किया जाना चाहिए कि वह अपने सभी खाताधारकों से नोटों के साथ-साथ उनके सिक्के भी जमा करें ।
- \* पुलिस अधीक्षक, ग्वालियर से चेम्बर के पदाधिकारियों ने भेंट करके, शहर में माल की आवक-जावक को सुचारु रूप से बनाए रखने के लिए ट्रकों के शहर में आवागमन हेतु एक पत्र सौंपकर, माँग की कि चूंकि बिक्री फैक्ट्री एक पूर्णतः सुरक्षित और अच्छी सड़कों वाला शहर में प्रवेश का मार्ग है । यहाँ कोई बस्ती भी नहीं है और सड़के भी चौड़ी और अच्छी हैं । यदि बिक्री फैक्ट्री से रात्रि के समय में ट्रकों को अनुमति दी जाती है, तो ग्वालियर शहर के दाल बाजार, नया बाजार, लोहिया बाजार सहित मुरार व हजीरा की ओर ट्रकों की आवाजाही आसानी से हो सकेगी । अतः शहर के व्यवसायियों व आमजन की आवश्यकताओं को ध्यान में रखते हुए, माल की आवक-जावक बगैर किसी अवरोध के सुचारु रूप से बनी रहे और शहर में जन हानि भी न हो, इस हेतु चेम्बर के सुझाव पर अमल सुनिश्चित किया जाए ।

- \* केन्द्रीय सड़क परिवहन एवं राजमार्ग मंत्री-श्री नितिन गड़करी को पुनः पत्र प्रेषित कर, रायरू-नयागाँव मार्ग के निर्माण हेतु फायनल स्वीकृति प्रदान किए जाने की माँग की गई ।
- \* पुलिस अधीक्षक, ग्वालियर एवं अतिरिक्त पुलिस अधीक्षक (शहर) को पत्र प्रेषित कर, रात्रि के समय में विक्की फैक्ट्री मार्ग की ओर से ट्रकों को अनुमति दिए जाने की माँग की गई ।
- \* प्रदेश की नगरीय विकास एवं आवास मंत्री, श्रीमती माया सिंह जी को पत्र प्रेषित कर, ज्येन्द्रगंज मार्ग एवं ओल्ड हाईकोर्ट के सामने वाले मार्ग के तत्काल निर्माण हेतु नगर-निगम, ग्वालियर को आदेशित करने की माँग की गई है, ताकि इन दोनों मार्गों का डामरीकरण शीघ्रातिशीघ्र संभव हो सके । साथ ही, रायरू-बहौड़ापुर-नयागाँव मार्ग के निर्माण हेतु भी पीडब्ल्यूडी से शीघ्रातिशीघ्र टेण्डर जारी कराने की भी माँग की गई है, जिससे कि यह अतिव्यस्त मार्ग शहर के व्यवसायियों व आमनागरिकों के आवागमन हेतु उपलब्ध हो सके ।
- \* नगर पुलिस अधीक्षक, झाँसी रोड को पत्र प्रेषित कर, पंचवटी वस्त्र नगर में ट्रकों की आवाजाही को रोके जाने की माँग की गई है ।
- \* फेडरेशन, भोपाल के संयुक्त अध्यक्ष एवं निर्वाचन अधिकारी को पुनः पत्र प्रेषित कर, मतदाता सूची में चेम्बर ऑफ कॉमर्स का नाम शामिल किए जाने की माँग की गई है ।

-----